



Parroċċa Qalb Bla Tebgha Ta' Marija **BURMARRAD**

Tel: 21573045/ Fax:21578118

www.parroccaburmarrad.com

email:kappillan@parroccaburmarrad.com

LEHEN IL-PARROĊĊA - Mejju 2012 - Nru. 355

Gheżież,

Ghadna kif bdejna s-sena u diġa' ninsabu fil-hames xahar. Ix-xahar ta' Mejju għalina hu marbut mal-Madonna. Għalina bħala parruċċani hu partikulari għax il-parroċċa taghna hi ddedikata lill-Qalb bla Tebgha tagħha. Għalhekk inhoss li m'għandux jgħaddi dan ix-xahar mingħajr li bħala familja ningabru madwar mejda (kif nagħmlu fl-ikel), u nitolbu b'dik it-talba tant sabiħa tar-Rużarju.

Għalhekk, Marija sa mill-ewwel mument tal-eżistenza tagħha, mhux biss kienet mingħajr tebgha ta' Dnub, iżda ruhha kienet imdawwla bid-dawl sabiħ tal-grazzja u tal-qdusija. Huwa preċiżament fuq dan il-pedament li l-figura ta' Marija, okkupat pożizzjoni għolja hafna fil-hajja tal-Beatu Ġwanni Pawlu 11. Saħansitra huwa kellu biża' li jirċievi n-nomina nhar is-16 t'Ottubru 1978, fejn hu stess stqarr mill-logġa ta' San Pietru fil-Vatikan dak in-nhar li sar Papa, *'imma lqajtha fi spirtu ta' ubbidjenza lejn il-Mulej taghna Ġesu' Kristu u b'fiduċja shiħa fl-Omm Qaddisa tiegħu, il-Madonna.'*

Ejjew bħal dan it-twajjeb Beatu Ġwanni Pawlu 11 inpoġġu aktar il-fiduċja taghna f'din l-Omm Qaddisa tal-Mulej.



Tkunu Mbierkin!

P.Joseph Mamo ofm Conv

Hsieb Spiritwali

II-Beatu Gwanni Pawlu II – Is-Saċerdozju

Ma tistax titkellem fuq is-saċerdozju ta' Karol Wojtyla minghajr ma ssemmi lil Jan Tryanowski, hajjat zagħżugh lajk li Karol iltaqa' miegħu fis-snin erbghin. Jan kien bniedem mistiku u ta' hajja ta' talb. Studja fil-fond il-kitbiet ta' San Gwann tas-Salib u l-ispiritwalita' ta' Santa Teresa t'Avila. Għall-bidu, iż-zagħżugh Karol Wojtyla ma tantx kien impressjonat b'dan Jan, imma maż-żmien beda jammirah hafna, sakemm Tryanowski sar qisu gwida spiritwali għal Karol. L-influwenza tiegħu fuq il-Papa futur ghenu lil Karol jifhem kif għandha tkun l-għaqda tal-bniedem m'Alla u kif tabbanduna kollox għal Gesu'. Jan kien ifforma wkoll grupp fil-parroċċa jismu 'Rużarju Ħaj'. Minn dak il-grupp harġu diversi vokazzjonijiet reliġjużi u saċerdotali. Snin wara, l-Arċisqof Karol Wojtyla kiteb hekk fuq Jan Tryanowski: *'Hu kien wiehed minn dawk il-qaddisin mhux magħrufa, mohbi fost l-oħrajn qisu dawl sabih fil-qiegh tal-hajja, fil-fond fejn hemm biss dlam. Fih rajt il-ġmiel tar-ruh li tkun infetħet għall-grazzja.'*

Fr. Karol Wojtyla kien intelligenti hafna. Dan ir-rigal tal-intelligenza huwa offrieh, flimkien ma' hafna doni oħra li huwa kellu, kemm naturali u kemm spiritwali, lil Mulej. Fl-1947 huwa rċieva l-liċenzja biex ikun jista' jgħallem, u beda wkoll l-istudju għad-Dottorat, bit-teżi tkun fuq San Gwann tas-Salib. Fl-1948 intbagħat fil-parroċċa ta' San Florjan fi Krakovja l-Polonja, fejn weru d-dedikazzjoni li kellu lejn l-umanita'. Hemm hu għabar grupp ta' madwar ghoxrin zagħżugh u zagħżugh li bdew isejhu lilhom infushom 'Il-Familja z-Żghira'. Kienu jiltaqgħu biex jitolbu, jiddiskutu temi differenti u jgħinu lil għomja, lil morda u lil min kien fil-bżonn. Maż-żmien il-grupp kiber għal madwar mitejn membru. F'dan iż-żmien ingħata wkoll xi żmien Sabbatiku biex isir Professur l-Universita'.

Fl-1958 Karol reġa' qal iva għal dak kollu li l-Mulej kien qed jitlob minnu – hu kien ordnat Isqof fl-eta' ta' 38 sena, l-iżgħar Isqof li kien hemm il-Polonja. Kien għalliem u saċerdot bravu hafna u kompli joffri dawn it-talenti lil Knisja tal-Polonja.

L-Isqof Wojtyla għallem l-universita' u kien joffri l-kura pastorali lill-istudenti. Hawn kiteb l-ewwel ktieb importanti bl-isem ta' **L-Imhabba u**

r-Responsabbilta'. F'dan il-ktieb huwa weru kemm kien jifhem mill-qiegh in-



natura tal-persuna umana, maħluqa fix-xbieha t'Alla u msejjha biex thobb għax fl-imhabba vera biss tista' tilhaq il-milja tagħha.

Għalkemm Karol milli jidher qatt ma kellu relazzjoni intima ma' xi tfajla, huwa dejjem wera interess personali fir-relazzjonijiet ta' mhabba ta' l-oħrajn. Bħala saċerdot żgħażuġ, huwa kien involut sew fil-hajja taż-żagħżagħ li kienu jmorru mixxiet u bil-kenura miegħu. Marie Tarnowska, psikologa, li kienet ilha tafu mit-tfulija, qalet li kien qisu t-tieni missier tagħha. Meta kienet għaddejja minn żmien ta' dwejjaq u problemi, Fr. Karol heġġiġha biex tibda tmur il-mixxiet twal magħhom. Kien iqatta' hin personali ma' kull wiehed u waħda minnhom. Kien jitkellem magħhom mhux fuq problemi ġenerali, imma l-problemi personali ta' dak li jkun....problemi ta' relazzjonijiet mal-familja, problemi fiż-żwieġ...u kien jiddiskuti l-imhabba man-namrati biex jgħinhom jifhmu x'inhi l-imhabba vera u mhux l-imhabba tal-immaġinazzjoni. Kien iġhin, imma dejjem qagħad attent milli jindahal iżżejjed u qatt ma ta kunfidenzi żejda. Fi kliem iehor, qatt m'għamel pass falz. Anki meta ma kienx jaqbel kien ikun dejjem prudenti.

Marie Tarnowska tgħid illi huwa ma qabilx mal-għażla tagħha ta' żewġha futur, għax kien hemm żagħżuġ partikolari li huwa deherlu li kien ferm aktar addattat għaliha u hi għalih. Izda hi kellha qalbha tħabbat xi mkien iehor u meta qaltlu lil Fr. Karol li thobb lil xi hadd iehor, u mhux lil dak li kien issuggerielha hu, hu rrisponda: *'Naf jien, indunajt.'* Hi staghġbet kif kien induna minghajr qatt ma kienet qaltlu xejn, u minn dak in-nhar hu ma ndahlilha xejn iżjed.

Dan l-artiklu huwa l-ħames wiehed minn sensiela li għandna dwar il-Beatu Ġwanni Pawlu II.....inkomplu xahar iehor

L-1 ta' Mejju jahbat l-Ewwel Anniversarju minn meta l-Qdusija Tiegħu il-Papa Benedittu XVI iddikjara solennement fi Pjazza San Pietru lil Papa Ġwanni Pawlu 11 BEATU. Il-Papa Benedittu qal hekk: Nistghu inkunu żguri li l-maħbub Papa tagħna issa jinsab fit-Tieqa ta' Dar il-Missier, jarana u jberikna.'




Talba biex titlob il-grazzji bl-interċessjoni tal-Beatu Ġwanni Pawlu 11

O Trinita' Qaddisa, niżżuk hajr li tajt lill-Knisja l-Papa Ġwanni Pawlu 11 u wrejtna fih id-dawl helu tal-paternita' tiegħek, il-glorja tas-Salib ta' Kristu u d-dija tal-Ispirtu tal-imhabba. Huwa, billi kien jafda għal kollox fil-hniena bla tarf tiegħek u fl-interċessjoni materna ta' Marija, tana xbieha hajja ta' Ġesu', ir-Ragħaj it-Tajjeb, u wriena l-qdusija bħala kejl għoli tal-hajja Nisranija ordinarja u bħala t-triq biex nilhqu l-għaqda dejjiema miegħek. Aghtina, bl-interċessjoni tiegħu u bi qbil mar-rieda tiegħek, il-grazzja li nitolbuk, bit-tama li huwa malajr jingħadd mal-qaddisin tiegħek. Ammen.

Hajja u Hidma - Mejju 2012

- It-Tlieta 1** Festa ta' San Ġużepp Haddiem.
- Il-Hamis 3** Adorazzjoni fis-Seminarju Tal-Virtu'
Tluq minn hdejn il-parrocċa f 'nofs in-nhar.
- Il-Ġimgħa 4** **L-Ewwel Ġimgħa tax-xahar.** Ingeddu l-Konsagrazzjoni tagħna 'l Qalb ta' Ġesu'.
- Is-Sibt 5** **L-Ewwel Sibt tax-xahar.** Ingeddu l-Konsagrazzjoni tagħna 'l Qalb bla Tebġha ta' Marija.
Fis-6.00pm Adorazzjoni fil-Knisja.
Fit-8.00pm Fl-okkażjoni tal-Ewwel Anniversarju tal-Beatifikazzjoni tal-Papa Ġwanni Pawlu, il-Fondazzjoni JP11 ser ittellgħa kuncert fit-Triq il-Papa Ġwanni Pawlu 11 f' Burmarrad. Kulhadd hu mistieden.
Mill-lum ukoll jibda l-Bazaar fl-okkażjoni ta' Jum l-Omm.
Illum il-librerija tkun miftuha bejn l-10.00am u 12.00 fiċ-Ċentru Parokkajali.
- It-Tlieta 8** **Festa tal-Madonna ta' Pompei.** Fil-11.15am Jingħad ir-Rużarju. Fil-11.30am Quddiesa u wara jsir l-Espożizzjoni tas-Sagrament, tingħad is-supplika u l-Barka.
- L-Erbgħa 9:** **Festa ta' San Gorg' Preca.**
Fis-7.00 quddiesa bil-ħsieb
- Il-Hadd 13** Jum l-Omm Fit-8.30am il-Quddiesa tkun organizzata mill-Kummissjoni Familja.
Fil-10.30am Laqgħa tal-Grufan.
Fil-11.30am Quddiesa għall-Ommijiet mejtin fiċ-Ċimiterju tal-Parrocċa.



It-Tnejn 14 Tibda l-ġimgha ta' Tagħlim mill-membri tal-Mużew wara 'l- quddiesa ta' fil-ghaxija.

It-Tlieta 15 Jum il-Familja

Il-Hadd 20 **Tluġh il-Mulej fis-Sema**


Il-Ġimgha 25 Fis-7.30pm fiċ-Ċentru Parrokkjali ser issir laqgħa għal dawk li ser jizzewġu bejn Ġunju u Diċembru 2012.

Is-Sibt 26 Nofs ta' nhar IRTIR għat- tfal li ser jagħmlu l-Preċett fiċ-Ċentru Parrokkjali bejn id-9.30am u l-11.30am. Fit-8.00pm - Pasta Night organizzat mill-Kumitat Festa fiċ-Ċentru Parrokkjali. Ser jintwera wkoll il-Eurovision. Min ser jattendi jhalli ismu fis-sagristija.

Il-Hadd 27 **Jum il-Pentekoste u Jum l-Isem Qaddis ta' Alla.** Issir il-ġabra b'risq il-Parroċċa.

It-Tlieta 29 Fis-6.00pm Adorazzjoni tal-Ħniena Divina.

L-Erbgha 30 Fl-4.30pm L-ahħar laqgħa fil-Knisja għall-ġenituri tat-tfal tal-Preċett u ssir ukoll il-prova fil-Knisja. Kunsill Parrokkjali fis-7.30pm fiċ-Ċentru Parrokkjali.



**Fit- Triq Manwel
Bonnici matul ix-xahar
ta Mejju ser jinghad ir-
Rużarju kull nhar ta
Tlieta fil-5.30pm.**

**Inhegġu l-familji li
joqgħodu f'din it-Triq
partikolari sabiex
jingħaqdu flimkien għal
din it-Talba sabiħa tar-
Rużarju.**

FORMAZZJONI TAGĦNA U TA' ULIEDNA

Għadu kif għadda l-Għid u miegħu nispera li għabilna ħafna ferħ u paċi u fuq kollox tama. Nispera li lkoll inħossu li rxuxtajna ma' Ġesu u li b'hekk it-toqol tad-diffikultajiet li forsi għandna fil-ħajja tagħna ittaffa.

Illum, xtaqt nikteb ftit dwar kemm aħna nistgħu nżommu ħaj fina dan is-sens ta' qawmien li jgħib miegħu il-Qawmien mill-Mewt ta' Ġesu Kristu. Wieħed mill-modi li permezz tagħhom aħna nistgħu nagħmlu dan f'dan iż-żmien tar-Rebbiegħa hu billi nkunu qrib tan-natura. Fir-rebbiegħa n-natura terġa' tiegħu l-ħajja u aħna wkoll nistgħu nitwaħħdu magħha sabiex aħna wkoll ngħixu dan il-qawmien u niġgeddu bil-ħajja.

Aħna li ngħixu f'Burmarrad għandna x-xorti li aħna mdawrin bl-għelieqi u n-natura. Xi kultant jien niddubita kemm dan napprezzawh biżżejjed. Dejjem għaddejjin minn ħaġa għall-oħra u mhux dejjem insibu l-ħin biex vera ngħixu – xi kultant donnu nkunu qed neżistu. It-teknoloġija li illum hija parti mill-ħajja tagħna ta' kuljum fil-waqt li tiffacilitalna l-ħajja, xi drabi taljenana u tisraqilna ħafna ħin mill-ġurnata wkoll. Eżempji klassiċi ta' dan huma l-kompjuter u t-televixin. Hawn min jgħaddi sigħat quddiemhom u jgħid li dawn saru l-passatempj tiegħu, fil-waqt li l-kampanja u t-temp sabiħ li jagħmel Malta fir-rebbiegħa jkun qed isejjilna biex ingawduh u nserħu l-menti. Imma sfortunatament hawn ħafna li saru jippreferu joqogħdu quddiem 'screen' tat-televixin jew tal-kompjuter jixwu għajnejhom!

U minbarra li għandna napprezzaw il-ħolqien t'Alla aħna, għandna wkoll id-dover li ngħallmu lil uliedna jagħmlu dan. Sfortunatament ftit tfal illum iqattgħu biżżejjed ħin barra mid-dar sabiex ikollhom l-opportunita' japprezzaw is-sbuħija tal-ħwejjeġ naturali li aħna mdawrin bihom. U t-tfal aktar mill-adulti,



illum twaħħdu mat-teknoloġija għax twieldu magħha u b'hekk aktar w aktar hija xi ħaġa preżenti fil-ħajja tagħhom. Minħabba f'hekk ma nistgħux naqtgħuha minn ħajjithom, imma żgur li għandna responsabbiltà' kbira li nikkontrollaw l-ammont ta' ħin li jqattgħu magħha, kif ukoll l-użu li jagħmlu minnha. Bħala social worker kien hemm xi okkażjonijiet fejn iltqajt ma' tfal u zgħażaġħ li kienu qed

iqattgħu ħin essaġerat quddiem il-kompjuter, tant li din saret problema li l-ġenituri tagħhom ħassew li kellha bżonn interventi professjonali. Dawn it-tfal jinsew jieklu meta jintefgħu quddiem il-kompjuter; jinqatgħu min-nies ta' madwarhom; ma jibqagħlhomx ħbieb ħlief dawk li jikkomunikaw magħhom fuq il-kompjuter, u l-ħajja soċjali tagħhom tispicċa fiix-xejn. Dawn huma każijiet estremi iżda juru kemm it-teknoloġija tista' tagħmilna skjavi tagħha.

X'differenza min-natura li flok tagħmilna skjavi tagħha tagħtina l-ħajja! U b'hekk għandna nfittxu li ngħallmu 'l uliedna japprezzaw is-sbuħija li aħna mdawra biha. Għandna ngħallmuhom jaraw id-differenza fin-natura fl-istaġuni differenti. Għandna ngħallmuhom jużaw is-sensi kollha tagħhom meta mmorru xi passiġġata fil-kampanja. M'għandniex nieqfu biss fuq dak li jaraw l-għajnejn iżda ngħallmuhom jużaw is-sens tax-xamm u s-sens tas-smiġħ u b'hekk ikunu qed jisimgħu u jxommu n-natura minbarra li jarawha. U għandna dejjem infakkrhom li din is-sbuħija kollha tirrifletti l-kobor tal-Ħallieq u l-imħabba li għandu lejna.


Fuq kolloxx lil uliedna għandna ngħallmuhom jirrispettaw lin-natura – lill-ħlejjaq li niltaqgħu magħhom u lil kull forma ta' ħajja. Għandna ngħallmuhom illi meta aħna nirrispettaw u nieħdu ħsieb ta' dak ta' madwarna nkunu qed nikkoperaw m'Alla li ħalaq dan kollu. U jekk lil uliedna jirnexxielna ngħaddulhom dan il-messaġġ naħseb li nkunu għallimnihom ħafna u ħafna aktar minn l-aqwa programm fuq it-televiżjoni! Nawgura lil kulħadd li fil-ħajja mgħaġġla tal-lum xorta jibqa' jsib ħin biex jitwaħħad mar-rigali naturali sbieħ li jagħtina kuljum il-Ħallieq, u li f'dawn ir-rigali sbieħ naturali jagħraf is-sbuħija tal-ħajja u l-Qawmien.

Daniella Zerafa



Tajjed Tkun Taf

- ❑ 1 ta' Ġunju – Żjara fil-Fontana Għawdex fis-Santwarju tal-Qalb ta' Ġesu'. Tluq mal-vapur tal-5.15pm. Fis-7.00pm tibda l-Quddiesa.
Min jixtieq jiġi jfhalli ismu fis-sagristija.
- ❑ Jum l-Ewwel Tqarbina ser jiġi ċelebrat mal-Festa ta' Corpus.
Fit-3.30pm se isir il-korteo mill-Mużew tal-Bniet sal-Knisja Parrokkjali.
Fl-4.00pm issir il-quddiesa tal-Precett. Wara tofroġ il-purċissjoni bis-Sagrament. Fis-7.00pm Quddiesa.
- ❑ Il-Festa tal-Parroċċa tagħna ddedikata lil Qalb bla Tebgħa ta' Marija ser tiġi ċelebrata bejn l-14 u t-30 ta' Ġunju 2012.
- ❑ Jum il-Grizma tal-Isqof ser jiġi ċelebrat nhar il-Ħadd 8 ta' Lulju 2012 filgħodu.
- ❑ Nawguraw lil Ommijiet kollha l-festa t-tajba f'Jum l-Omm nhar it-13 ta' Mejju.



**F'dan ix-xahar
ta' Mejju insibu
ftit hin fil-familji
tagħna sabiex
tinghad it-talba
tar-Rużarju.**